

मुंबई तसेच मुंबई उपनगरामध्ये स्वतःच्या मालकीचे घर असल्यास  
शासकीय निवासस्थानाचे वाटप करण्याबाबत.

## महाराष्ट्र शासन

सामान्य प्रशासन विभाग

शासन निर्णय क्र.शानिवा १००८/प्र.क्र.३०३/०८/२३-अ

मंत्रालय, मुंबई- ४०० ०३२.

दिनांक :- ३ जून, २००८.

### शासन निर्णय :-

मुंबई व मुंबई उपनगर अशी दोन स्वतंत्र महसूली जिल्हे झाले असल्याने आणि वाढत्या वाहतुकीमुळे मुंबईमध्ये कार्यालयात येण्यासाठी लागणारा वेळ विचारात घेता दोन्ही जिल्ह्यांचा स्वतंत्रपणे विचार करून शासकीय निवासस्थान वाटप करण्याबाबत खालीलप्रमाणे धोरण ठरविण्यात येत आहे :-

(अ) ज्या शासकीय अधिकारी/कर्मचा-यांनी सवलतीच्या माध्यमाने स्वतःच्या मालकीचे निवासस्थान मुंबई शहरात प्राप्त करून घेतले असेल व त्यांचे कार्यालय मुंबई शहरात असेल व त्यांच्या मालकीच्या निवासस्थानाचे क्षेत्रफळ शासन निर्णय वित्त विभाग दि.३१.१०.१९७९ नुसार अनुज्ञेय असलेल्या शासकीय निवासस्थानाच्या ५० टक्क्यापेक्षा जास्त क्षेत्रफळाचे असेल तर त्यांना शासकीय निवासस्थानाचे वाटप करण्यात येणार नाही.

(ब) ज्या शासकीय अधिकारी/कर्मचा-यांनी सवलतीच्या माध्यमाने स्वतःचे निवासस्थान मुंबई उपनगरामध्ये प्राप्त करून घेतले असून त्यांचे कार्यालय मुंबई उपनगरात असेल व स्वतःच्या मालकीच्या निवासस्थानाचे क्षेत्रफळ शासन निर्णय वित्त विभाग दि.३१.१०.१९७९ नुसार अनुज्ञेय असलेल्या शासकीय निवासस्थानाच्या ५० टक्क्यापेक्षा जास्त क्षेत्रफळाचे असेल तर त्यांना शासकीय निवासस्थाने अनुज्ञेय असणार नाहीत.

वरील "अ" व "ब" करिता खालील अपवाद असतील :-

१) ज्या शासकीय अधिका-यांना अभिहस्तांकित (Assign) निवासस्थान अनुज्ञेय असेल त्यांना शासकीय निवासस्थानाचे वाटप करण्यात येईल.


कृ.मा.प.

२) त्यांच्या मालकीच्या निवासस्थानाचे क्षेत्रफळ त्यांना शासकीय नियमाप्रमाणे अनुज्ञेय असणा-या शासकीय निवासस्थानाच्या क्षेत्रफळाच्या ५० टक्क्यापेक्षा कमी असेल तर त्यांना शासकीय निवासस्थानाचे वाटप करण्यात येईल.

(क) ज्या शासकीय अधिकारी/कर्मचा-यांना शासकीय निवासस्थान उपलब्ध करून देण्यात येईल व ज्यांचे निवासस्थान त्याच जिल्ह्यांच्या (मुंबई शहर/ उपनगर) क्षेत्रात असेल, त्यांना स्वतःचे निवासस्थान शासनाकडे अभिहस्तांकित करावे लागेल. त्याकरिता त्यांना शासनाने वेळोवेळी ठरविल्याप्रमाणे धरभत्ता देण्यात येईल.

सदर आदेश निर्गमित झाल्याच्या दिनांकापासून अमलात येतील.

महाराष्ट्राचे राज्यपाल यांच्या आदेशानुसार व नांवाने,

  
(प्र.चा.बळे)

उप सचिव, महाराष्ट्र शासन

प्रति,

१. राज्यपालांचे सचिव,
२. मुख्यमंत्र्यांचे प्रधान सचिव,
३. उप मुख्यमंत्र्यांचे सचिव,
४. मुख्यमंत्री/ उपमुख्यमंत्री/ सर्व मंत्री/ सर्व राज्यमंत्री यांचे खाजगी सचिव,
- \* ५. प्रबंधक, उच्च न्यायालय, मूळ शाखा, मुंबई (५ प्रती)
- \* ६. प्रबंधक, उच्च न्यायालय, अपिल शाखा, मुंबई (५ प्रती)
- \* ७. प्रबंधक, लोक आयुक्त व उप लोक आयुक्त, मुंबई,
- \* ८. सचिव, महाराष्ट्र विधानमंडळ सचिवालय, मुंबई,
९. सचिव, सार्वजनिक बांधकाम विभाग, मंत्रालय, मुंबई,
१०. मुख्य अभियंता, प्रादेशिक (सा.बां.) विभाग मुंबई, २५, मझबान पथ, मुंबई,
११. अधिक्षक अभियंता, मुंबई मंडळ, मुंबई,
१२. कार्यकारी अभियंता, इलाखा शहर विभाग, मुंबई,
१३. कार्यकारी अभियंता, मध्य मुंबई, वरळी, मुंबई,
१४. कार्यकारी अभियंता, उत्तर मुंबई विभाग, अंधेरी (प), मुंबई,
१५. सक्षम प्राधिकारी, बृहन्मुंबई, जुने जकात घर, मुंबई,
- \* १६. सचिव, लोकसेवा आयोग, मुंबई,
१७. अधिदान व लेखा कार्यालय,
१८. बृहन्मुंबईतील सर्व विभाग प्रमुख व कार्यालय प्रमुख,
१९. सर्व मंत्रालयीन विभाग,
२०. सामान्य प्रशासन विभागामधील सर्व कार्यासने,
२१. निवड नस्ती.

\* ( पत्राने)